

ഉദ്യോഗസ്ഥരായ സ്ത്രീകൾക്കുവേണ്ടി ഹോസ്റ്റൽ

45 (3751) ശ്രീ. വി. ശശി: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി വിഭാഗത്തിൽപ്പെട്ട ജോലിയുള്ള സ്ത്രീകൾക്കുവേണ്ടി ഹോസ്റ്റലുകൾ നിർമ്മിക്കുന്ന പദ്ധതി പ്രകാരം സംസ്ഥാനത്ത് എത്ര ഹോസ്റ്റലുകളാണ് നാളിതുവരെ നിർമ്മിച്ചതെന്ന് വിശദമാക്കുമോ;

&

(ബി) പ്രസ്തുത പദ്ധതി തിരുവനന്തപുരം ജില്ലയിൽ നടപ്പാക്കിയിട്ടുണ്ടോ; ഉണ്ടെങ്കിൽ എവിടെയാണ് ഹോസ്റ്റൽ നിർമ്മിച്ചതെന്നും അതിന്റെ നിലവിലെ അവസ്ഥ എന്താണെന്നും വ്യക്തമാക്കാമോ?

പട്ടികജാതി വിഭാഗത്തിൽപ്പെട്ട ജോലിയുള്ള സ്ത്രീകൾക്കുവേണ്ടി ഹോസ്റ്റലുകൾ നിർമ്മിക്കുന്ന പദ്ധതി പ്രകാരം തിരുവനന്തപുരത്ത് പേരൂർക്കടയിൽ ഒരു വർക്കിംഗ് വിമെൻസ് ഹോസ്റ്റൽ നിർമ്മിച്ചിട്ടുണ്ട്. കെട്ടിടത്തിന്റെ ഇന്റീരിയർ വർക്കുകൾ പൂർത്തീകരിക്കേണ്ടതായിട്ടുണ്ട്. ആയതിനാൽ പ്രവർത്തനം ആരംഭിച്ചിട്ടില്ല. അടിയന്തരമായി പ്രവൃത്തികൾ പൂർത്തീകരിച്ച് മറ്റ് നടപടിക്രമങ്ങൾ പാലിച്ച് പ്രവർത്തനം ആരംഭിക്കുന്നതിനുള്ള നടപടി സ്വീകരിക്കുന്നതാണ്.

കുടാര സമുദായക്കാരുടെ കലത്തൊഴിൽ

46 (3752) ശ്രീ. ടി. ജെ. വിനോദ്: താഴെക്കാണുന്ന ചോദ്യത്തിന് പട്ടികജാതി, പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

കേരളത്തിലെ കുടാര സമുദായക്കാരുടെ കലത്തൊഴിൽ സംരക്ഷിക്കുന്നതിനുവേണ്ടി പ്രത്യേക പദ്ധതി ആവിഷ്കരിച്ച് നടപ്പിലാക്കുമോ; വ്യക്തമാക്കുമോ?

കുടാര സമുദായങ്ങളുടെ കലത്തൊഴിലായ കളിമൺപാത്ര നിർമ്മാണ തൊഴിൽ സംരക്ഷിച്ച് നിലനിർത്തുന്നതിനായി പിന്നാക്ക വിഭാഗ വികസന വകുപ്പ് മുഖാന്തരം ചുവടെ ചേർക്കുന്ന പദ്ധതികൾ നടപ്പാക്കിവരുന്നുണ്ട്.

1. പരമ്പരാഗത മൺപാത്ര നിർമ്മാണ തൊഴിലാളികൾക്കുള്ള ധനസഹായം- സംസ്ഥാനത്തെ പരമ്പരാഗത മൺപാത്ര നിർമ്മാണ തൊഴിലാളികൾക്ക് നൂതന യന്ത്രസാമഗ്രികൾ വാങ്ങുന്നതിനും വർക്ക്ഷെഡ്, ചൂള തുടങ്ങിയവ നിർമ്മിക്കുന്നതിനും തൊഴിൽ നവീകരിക്കുന്നതിനും അതുവഴി പുതുതലമുറയെ ടി

തൊഴിലിലേയ്ക്ക് ആകൃഷ്ടരാക്കി കലത്തൊഴിൽ സംരക്ഷിക്കുന്നതിനുംവേണ്ടി നടപ്പാക്കി വരുന്ന പദ്ധതിയാണിത്. ഈ പദ്ധതി പ്രകാരം അർഹരായവർക്ക് പരമാവധി 50,000 രൂപ വരെ രണ്ട് ഗഡുക്കളിലായി ധനസഹായം നൽകുന്നു. 60 വയസ്സ് വരെയുള്ളവരാണ് ആനുകൂല്യത്തിന് അർഹരായിട്ടുള്ളത്. കുടുംബ വാർഷിക വരുമാന പരിധി 1 ലക്ഷം രൂപ.

2. കൂടാതെ കോളനി അടിസ്ഥാന സൗകര്യ വികസന പദ്ധതി-സംസ്ഥാനത്തെ പരമ്പരാഗത മൺപാത്ര തൊഴിൽ ചെയ്തുവരുന്ന കൂടാതെ സമുദായത്തിൽപ്പെട്ടവരുൾപ്പെടെയുള്ള വിഭാഗങ്ങൾ തിങ്ങിപ്പാർക്കുന്ന മേഖലകളുടെ സമഗ്ര വികസനം ലക്ഷ്യമിട്ടാണ് ഈ പദ്ധതി നടപ്പാക്കി വരുന്നത്. തെരഞ്ഞെടുക്കപ്പെടുന്ന കോളനി/സങ്കേതങ്ങളിൽ ആധുനിക യന്ത്ര സാമഗ്രികളോടുകൂടിയ പൊതുവായ വർക്ക്ഷെഡ്, ചൂള തുടങ്ങിയവ ഉൾപ്പെടെയുള്ള നിർമ്മാണ പ്രവർത്തനങ്ങൾക്കായി ഒരു കോളനിക്ക് പരമാവധി ഒരു കോടി രൂപ വരെ അനുവദിക്കുന്നു. കുടിവെള്ള പദ്ധതി, നടപ്പാത നിർമ്മാണം, കമ്മ്യൂണിറ്റി ഹാൾ തുടങ്ങിയ അടിസ്ഥാന സൗകര്യങ്ങൾ ഏർപ്പെടുത്തുന്നതിനും ഈ പദ്ധതി പ്രകാരം തുക അനുവദിക്കുന്നതാണ്. കൂടാതെ കേരളത്തിലെ കൂടാതെ സമുദായമുൾപ്പെടെ കളിമൺപാത്ര നിർമ്മാണ വിപണന മേഖലയിൽ പ്രവർത്തിക്കുന്ന ജനവിഭാഗത്തിന്റെ സമഗ്രമായ ഉന്നമനം ലക്ഷ്യമാക്കി രൂപീകരിച്ച കേരള സംസ്ഥാന കളിമൺപാത്ര നിർമ്മാണ വിപണന ക്ഷേമ വികസന കോർപ്പറേഷൻ മുഖേന ഈ മേഖലയിലുള്ളവർക്ക് കളിമൺപാത്ര നിർമ്മാണ യൂണിറ്റുകളുടെ ആധുനികവൽക്കരണം/പുതിയ യൂണിറ്റുകളുടെ നിർമ്മാണം/ഉൽപ്പന്നങ്ങളുടെ വിപണനം എന്നിവ ലക്ഷ്യമാക്കി താഴെപ്പറയുന്ന രണ്ട് പദ്ധതികൾ നടപ്പിലാക്കി വരുന്നു.

i. കളിമൺപാത്ര നിർമ്മാണ യൂണിറ്റ് വായ്പാ പദ്ധതി.

ii. കളിമൺപാത്ര വിപണന വായ്പാ പദ്ധതി.

പട്ടികജാതി വിഭാഗങ്ങൾക്ക് സ്വയംതൊഴിൽ

47 (3753) ശ്രീ. ഡി. കെ. മുരളി: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് പട്ടികജാതി വിഭാഗങ്ങൾക്ക് സ്വയം തൊഴിൽ പദ്ധതിയുടെ ഭാഗമായി എം.പി.ഐ.യുമായി ചേർന്ന് എത്ര മീറ്റ് സ്റ്റാളുകൾ നിർമ്മിച്ച് പ്രവർത്തനം ആരംഭിച്ചുവെന്നും അവ എവിടെയൊക്കെയാണെന്നും അറിയിക്കാമോ?